

శుభకృత్సామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,
ఏకాదశీ తిథిః, బృహస్పతివాసరః (గురువారము) - 16.02.2023 - 24వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్ఘాభిహారణపర్వణి

ఏకోనచత్వారింశోఽ ధ్యాయః

వైశంపాయన ఉవాచ

స ఏవ హి మయా వధ్యః భవిష్యతి న సంశయః ॥ 39-4 ॥

మతిమంతశ్చ యే కేచిత్ ఆచార్యం పితరం గురుం ।
అర్చ్యమర్చితమర్హార్హమ్ అనుజానంతు తే నృపాః ॥ 39-5 ॥

తతో న వ్యాజహరైషాం కశ్చిద్బుద్ధిమతాం సతామ్ ।
మానినాం బలినాం రాజ్ఞాం మధ్యే వై దర్శితే పదే ॥ 39-6 ॥

తతోఽపతత్ పుష్పవృష్టిః సహదేవస్య మూర్ధని ।
అదృశ్యరూపా వాచశ్చాపి అబ్రువన్ సాధుసాధ్వితీ ॥ 39-7 ॥

అవిధ్యదజితం కృష్ణం భవిష్యత్ భూతజల్పనః ।
సర్వసంశయనిర్మోక్తా నారదస్సర్వలోకవిత్ ।
ఉవాచాఖిలభూతానాం మధ్యే స్పష్టతరం వచః ॥ 39-8 ॥

కృష్ణం కమలపత్రాక్షం నార్చయిష్యంతి యే నరాః ।
జీవన్మృతాస్తు తే జ్ఞేయాః న సంభాష్యాః కదాచనా ॥ 39-9 ॥

పూజయిత్వా చ పూజార్హాన్ బ్రహ్మక్షత్రవిశేషవిత్ ।
సహదేవో నృణాం దేవః సమాపయత కర్మ తత్ ॥ 39-10 ॥

తస్మిన్నభ్యర్చితే కృష్ణే సునీధశ్శత్రుకర్షణః ।
అతితామ్రేక్షణః కోపాత్ ఉవాచ మనుజాధిపాన్ ॥ 39-11 ॥

స్థితస్సేనాపతిర్యోఽహం మన్వధ్వం కిం తు సాంప్రతమ్ ।
యుధి తిష్ఠామ సన్నహ్య సమేతాన్ వృష్ణిపాండవాన్ ॥ 39-12 ॥

ఇతి సర్వాన్ సముత్సాహ్య రాజ్ఞస్తాంశ్చేదిపుంగవః ।
యజ్ఞోపఘాతాయ తతః సోఽమంత్రయత రాజభిః ॥ 39-13 ॥

తత్రాహూతా గతాస్సర్వే సునీధప్రముఖా గణాః ।
సమదృశ్యంత సంక్రుద్ధాః వివర్ణవదనాస్తథా ॥ 39-14 ॥

యుధిష్ఠిరాభిషేకం చ వాసుదేవస్య చార్వణం ।

న స్యాద్యథా తథా కార్యమ్ ఏవం సర్వే తదాబ్రువన్ ॥ 39-15 ॥

నిష్కర్షాన్ నిశ్చయాత్ సర్వే రాజానః క్రోధమూర్ఛితాః ।

అబ్రువంస్తత్ర రాజానః నిర్వేదాదాత్మనిశ్చయాత్ ॥ 39-16 ॥

సుహృద్భిర్వార్యమాణానాం తేషాం హి వపురాబభౌ ।

ఆమిషాదపకృష్టానాం సింహానామివ గర్జతాం ॥ 39-17 ॥

తం బలౌఘమపర్యంతం రాజసాగారమక్షయం ।

కుర్వాణం సమయం కృష్ణః యుద్ధాయ బుబుధే తదా ॥ 39-18 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

ఏకోనచత్వారింశో_ ధ్యాయః



సూభాషితమ్

తులసీమంజరీ గ్రాహ్య తదభావే తు పల్లవః ।

తదభావే తు పత్రం స్యాత్ తదభావే తు కాష్ఠికా ॥

తదభావే తు మూలం స్యాత్ తదభావే తు మృత్తికా ।

మృత్తికాయా అభావే తు తులసీ శబ్ద ఉచ్యతే ॥



శ్రీవేంకటేశ్వరస్వామి వారి



ణోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

